





# ຂໍ້ແນະນຳສຳລັບແຮງງານເຄື່ອນຍ້າຍທີ່ໄດ້ຮັບຜົນກະທົບທາງດ້ານວຽກງານ ເນື່ອງຈາກເຊື້ອພະຍາດໂຄວິດ-19

## ຂໍ້ແນະນຳສຳລັບແຮງງານເຄື່ອນຍ້າຍທີ່ໄດ້ຮັບຜົນກະທົບຈາກການແຜ່ລະບາດຂອງ COVID-19

ຂໍ້ແນະນຳ ງ່າຍໆເພື່ອ ຫຼຸດຜ່ອນ ຄວາມສ່ຽງ ຈາກການ ຕິດເຊື້ອ




ຫຼີກລ່ຽງການສຳຜັດໃກ້ຊິດກັບບຸກຄົນທີ່ມີອາການຕໍ່ໄປນີ້: ໄອ, ນ້ຳມຸກໄຫຼ, ເຈັບຄໍ, ຫາຍໃຈຖີ່ ຫຼື ມີໄຂ້ເກີນ 37.5 ອົງສາເຊ.



ຫຼີກລ່ຽງການຈັບຕາ, ດັງ ແລະ ປາກ.



ລ້າງມືເປັນປະຈຳດ້ວຍສະບູໃນໄລຍະເວລາ 20 ວິນາທີ ຫຼື ອະນາໄມມືຂອງເຈົ້າດ້ວຍເຈວລ້າງມືທີ່ມີສ່ວນປະສົມຂອງເຫຼົ້າຢ່າງຕໍ່າ 70%.



ກະລຸນາໃສ່ຜ້າອັດປາກຖ້າຫາກວ່າເຈົ້າ ຫຼື ຄົນໃກ້ຊິດຂອງເຈົ້າກຳລັງມີອາການກ່ຽວກັບທາງເດີນທາຍໃຈທີ່ໄດ້ກ່າວໄວ້ຂ້າງເທິງ, ໃຫ້ກັກບໍລິເວນຕົນເອງຈາກສັງຄົມ ແລະ ປົກສາກັບແພດໝໍກ່ຽວກັບອາການດັ່ງກ່າວ.

ແບ່ງປັນຂໍ້ມູນໃຫ້ກັບຄົນອື່ນເພື່ອເຮັດໃຫ້ພວກເຂົາຮັບຮູ້ກ່ຽວກັບເຫດການທີ່ເກີດຂຶ້ນ ແລະ ບໍ່ເຜີຍແຜ່ຂ່າວທີ່ບໍ່ມີມູນຄວາມຈິງ. ຊ່ອງທາງການລາຍງານ ຂໍ້ມູນຂ່າວສານທີ່ເປັນທາງການກ່ຽວກັບເຊື້ອພະຍາດໂຄວິດ-19 ປະກອບມີ ເວັບໄຊຂອງກະຊວງສາທາລະນະສຸກ <https://covid19.moph.go.th> ທີ່ມີ ທັງພາສາໄທ ແລະ ອັງກິດ, ເວັບໄຊຂອງ ກະຊວງສາທາລະນະສຸກປະເທດມຽນມາ [www.mohs.gov.mm](http://www.mohs.gov.mm) ໃນພາສາມຽນມາ, ເວັບໄຊຂອງກະຊວງ ສາທາລະນະສຸກຂອງປະເທດກຳປູເຈຍ <http://www.cdcmoh.gov.kh> ແລະ ເວັບໄຊຂອງກະຊວງສາທາລະນະສຸກຂອງ ສປປ ລາວ [www.covid19.gov.la](http://www.covid19.gov.la).

## ເຈົ້າກຳລັງຄິດຢາກກັບບ້ານບໍ?

ເຈົ້າຮູ້ບໍ່ວ່າ ການ ເດີນທາງ ໃນເວລານີ້ ແມ່ນມີ ຄວາມສ່ຽງ ຫຼາຍຢ່າງ?




ການເດີນທາງຜ່ານຊາຍແດນເພື່ອກັບບ້ານຕົນເອງ ຕ້ອງໄດ້ຜ່ານເຂດທີ່ມີຄົນຈຳນວນຫຼາຍ ເຊິ່ງອາດເຮັດໃຫ້ເກີດມີການແຜ່ເຊື້ອເກີດຂຶ້ນດ້ວຍການໄອ, ຈາມ ແລະ ການສຳຜັດສິ່ງທີ່ມີເຊື້ອຕົກຄ້າງຢູ່.



ຖ້າບຸກຄົນໃດໜຶ່ງຕິດເຊື້ອ ຈະສາມາດນຳເຊື້ອໄປແຜ່ລະບາດໃນສະຖານທີ່ສາທາລະນະໄດ້ ລວມທັງສະຖານທີ່ເຮັດວຽກຂອງເຈົ້າ.




ເນື່ອງຈາກການແຜ່ລະບາດຂອງເຊື້ອພະຍາດໂຄວິດ-19, ດ່ານກວດຄົນເຂົ້າ-ອອກເມືອງຈະຖືກປິດ ເຊິ່ງອາດຈະກະທົບຕໍ່ກັບການເດີນທາງກັບຄືນ ແລະ ການຈ້າງງານໃນປະເທດໄທ.



ຖ້ຽວບິນບາງຖ້ຽວ ແລະ ການຂ້າມຊາຍແດນອາດຈະຖືກປິດເປັນການຊົ່ວຄາວ ຫຼື ໃນໄລຍະຍາວ, ການປະຕິບັດງານ ແລະ ມາດຕະການການຄຸ້ມຄອງຊາຍແດນແມ່ນມີຄວາມແຕກຕ່າງກັນໃນແຕ່ລະຂົງເຂດ, ກະລຸນາຕິດຕໍ່ຫາສະຖານທູດ ຫຼື ກົງສຸນເພື່ອປຶກສາ ແລະ ສອບຖາມຂໍ້ມູນ.



ແຮງງານເຄື່ອນຍ້າຍທີ່ອອກຈາກປະເທດໄທ ແລະ ຕ້ອງການກັບຄືນ ຕ້ອງໄດ້ເສຍຄ່າທຳນຽມຈຳນວນ 1000 ບາດຕໍ່ການເຂົ້າເມືອງໜຶ່ງຄັ້ງ ແລະ 3,800 ສຳລັບການເຂົ້າເມືອງຫຼາຍຄັ້ງ.



**Tip** ຂໍ້ແນະນຳ: ໃນໄລຍະເວລາທີ່ບໍ່ແນ່ນອນແບບນີ້ ພວກເຮົາຄວນມີການຈຳກັດການເດີນທາງ ແລະ ພິຈາລະນາແຜນການເດີນທາງຄືນໃໝ່ຈົນກວ່າສະຖານະການຈະດີຂຶ້ນເພື່ອປົກປ້ອງຕົວເຈົ້າເອງ ແລະ ຄົນອ້ອມຂ້າງ. ກະລຸນາຕິດຕໍ່ຫາສະຖານທູດ ຫຼື ກົງສຸນ ຖ້າເຈົ້າມີເຫດຜົນທີ່ຕ້ອງກັບຄືນບ້ານຂອງຕົນ.

# ເຈົ້າແມ່ນແຮງງານເຄື່ອນຍ້າຍທີ່ໄດ້ຮັບຜົນກະທົບໃນການເຮັດວຽກເນື່ອງຈາກເຊື້ອພະຍາດໂຄວິດ-19 ບໍ່?



## ເຈົ້າໄດ້ຮັບການຄຸ້ມຄອງຈາກປະກັນສັງຄົມບໍ່?

ລູກຈ້າງທີ່ປະກອບສ່ວນເຂົ້າກອງທຶນປະກັນສັງຄົມຕໍ່າກວ່າ 6 ເດືອນ ພາຍໃນໄລຍະເວລາ 15 ເດືອນຜ່ານມາ ແລະ ສໍາລັບບຸກຄົນທີ່ຕິກງານທີ່ເນື່ອງຈາກເຫດສຸດວິໄສ ເຊັ່ນ: ການແຜ່ລະບາດຂອງ COVID-19 ແມ່ນ ຈະໄດ້ຮັບສິດຫຼາຍຢ່າງພາຍໃຕ້ແຜນການໃຫ້ເງິນທົດແທນ (17 ເມສາ 2020). ລາຍລະອຽດການໃຫ້ເງິນທົດແທນ ໄດ້ຖືກສະຫຼຸບໄວ້ດັ່ງລຸ່ມນີ້:

- ລູກຈ້າງ (ລວມເຖິງແຮງງານເຄື່ອນຍ້າຍ) ຂອງຂະແໜງທຸລະກິດທີ່ຕ້ອງໄດ້ກັກບໍລິເວນເນື່ອງຈາກການແຜ່ລະບາດຂອງພະຍາດ ຫຼື ເຫດສຸດວິໄສ ຈະໄດ້ຮັບເງິນຕອບແທນຈໍານວນ 62% ຂອງເງິນເດືອນພື້ນຖານຂອງຕົນ ເຊິ່ງສູງເຖິງ ແລະ ບໍ່ເກີນ 9,300 ບາດຕໍ່ເດືອນ ພາຍໃນໄລຍະເວລາ 90 ວັນ.
- ລູກຈ້າງ (ລວມເຖິງແຮງງານເຄື່ອນຍ້າຍ) ພາຍໃຕ້ທຸລະກິດທີ່ໄດ້ຖືກໂຈຈະໂດຍລັດຖະບານໄທ ເຊັ່ນ ເທັກບາ ແລະ ສະຖານທີ່ບັນເທີງຕ່າງໆ ຈະໄດ້ຮັບເງິນຕອບແທນຈໍານວນ 62% ຂອງເງິນເດືອນພື້ນຖານຂອງຕົນ ເຊິ່ງສູງເຖິງ ແລະ ບໍ່ເກີນ 9,300 ບາດຕໍ່ເດືອນ ພາຍໃນໄລຍະເວລາ 90 ວັນ.
- ລູກຈ້າງ (ລວມເຖິງແຮງງານເຄື່ອນຍ້າຍ) ຜູ້ທີ່ຕ້ອງໄດ້ຂາດວຽກໃນໄລຍະເວລາໃດໜຶ່ງ ຈະໄດ້ຮັບເງິນຕອບແທນຈໍານວນ 70% ຂອງເງິນເດືອນພື້ນຖານຂອງຕົນ ເຊິ່ງສູງເຖິງ ແລະ ບໍ່ເກີນ 10,500 ບາດຕໍ່ເດືອນ ພາຍໃນໄລຍະເວລາ 200 ມື້.
- ລູກຈ້າງ (ລວມເຖິງຜູ້ເຄື່ອນຍ້າຍແຮງງານ) ຜູ້ທີ່ຕ້ອງໄດ້ລາອອກເນື່ອງຈາກຜົນກະທົບຂອງເຊື້ອພະຍາດໂຄວິດ-19 ຈະໄດ້ຮັບເງິນຕອບແທນຈໍານວນ 45% ຂອງເງິນເດືອນພື້ນຖານຂອງຕົນ ເຊິ່ງສູງເຖິງ ແລະ ບໍ່ເກີນ 7,500 ບາດຕໍ່ເດືອນ ພາຍໃນໄລຍະເວລາ 3 ເດືອນ.
- ແຮງງານ ແລະ ນາຍຈ້າງຕ້ອງໄດ້ລົງທະບຽນທີ່ <https://www.sso.go.th>




## ເຈົ້າເຮັດວຽກປະຈໍາທີ່ເຕັມເວລາບໍ່?

ຖ້າແມ່ນ, ທ່ານມີສິດທີ່ຈະໄດ້ຮັບເງິນອຸດໜູນ ຕາມການຕໍ່ສັນຍາຂອງນາຍຈ້າງຂອງທ່ານ ຫຼັງຈາກເຮັດວຽກຢ່າງໜ້ອຍ 120 ວັນ ຕິດຕໍ່ກັນກັບນາຍຈ້າງຄົນດຽວກັນ, ດັ່ງຕໍ່ໄປນີ້:

- 120 ວັນ ແຕ່ໜ້ອຍກວ່າ 1 ປີ -> ຄ່າຈ້າງແຮງງານປົກກະຕິໃນຈໍານວນ 30 ວັນຂອງການເຮັດວຽກ
- 1-3 ປີ -> ຄ່າຈ້າງແຮງງານປົກກະຕິໃນຈໍານວນ 90 ວັນຂອງການເຮັດວຽກ
- 3-6 ປີ -> ຄ່າຈ້າງແຮງງານປົກກະຕິໃນຈໍານວນ 180 ວັນຂອງການເຮັດວຽກ
- 6-10 ປີ -> ຄ່າຈ້າງແຮງງານປົກກະຕິໃນຈໍານວນ 240 ວັນຂອງການເຮັດວຽກ
- 10-20 ປີ -> ຄ່າຈ້າງແຮງງານປົກກະຕິໃນຈໍານວນ 300 ວັນຂອງການເຮັດວຽກ
- ຫຼາຍກວ່າ 20 ປີ -> ຄ່າຈ້າງແຮງງານປົກກະຕິໃນຈໍານວນ 400 ວັນຂອງການເຮັດວຽກ

ຖ້າເຈົ້າບໍ່ໝັ້ນໃຈວ່າເຈົ້າຈະໄດ້ຮັບເງິນອອກການຫຼີບ ເຈົ້າສາມາດຕິດຕໍ່ສອບຖາມກັບກົມສະຫວັດດິການ ແລະ ຄຸ້ມຄອງແຮງງານ ໂດຍຜ່ານສາຍດ່ວນກະຊວງແຮງງານໝາຍເລກ 1506.

ຖ້າເຈົ້າຕ້ອງການປຶກສາກັບຜູ້ຮັບສາຍທີ່ສາມາດເວົ້າພາສາກຳປູເຈຍ, ລາວ ຫຼື ມຽນມາ, ກະລຸນາກົດ 2 ເມື່ອເຈົ້າໄດ້ຍິນຕົວເລກໃຫ້ເລືອກ.



## ເຈົ້າແມ່ນແຮງງານເຄື່ອນຍ້າຍທີ່ຖືບັດສີບົວ ຫຼື ຖືກຈ້າງງານໂດຍຜ່ານບົດບັນທຶກຄວາມເຂົ້າໃຈລະຫວ່າງປະເທດໄທ ແລະ ປະເທດບ້ານເກີດຂອງເຈົ້າບໍ່?

ຖ້າເຈົ້າແມ່ນແຮງງານຕາມບົດບັນທຶກຄວາມເຂົ້າໃຈ (MOU) ຈາກກຳປູເຈຍ, ລາວ, ມຽນມາ ຫຼື ຫວຽດນາມ, ແລະ ຖ້າຫາກວ່ານາຍຈ້າງຂອງເຈົ້າລ້ຽມລະລາຍ ຫຼື ຕ້ອງຫຼຸດຜ່ອນຂະໜາດຂອງທຸລະກິດລົງເນື່ອງຈາກການແຜ່ລະບາດຂອງເຊື້ອພະຍາດໂຄວິດ-19, ເຈົ້າຈະໄດ້ຮັບອະນຸຍາດໃຫ້ປ່ຽນນາຍຈ້າງຄົນໃໝ່ ແລະ ເຈົ້າຍັງມີສິດໃນການຕໍ່ອາຍຸການພັກເຊົາ ແລະ ໃບອະນຸຍາດເຮັດວຽກ (ເບິ່ງລາຍລະອຽດດັ່ງລຸ່ມນີ້).



## ເຈົ້າມີບັນຫາທາງດ້ານກົດໝາຍທີ່ບໍ່ສາມາດແກ້ໄຂໂດຍການເຈລະຈາກັບນາຍຈ້າງຂອງເຈົ້າບໍ່?

ເຈົ້າສາມາດສົ່ງຄໍາຮ້ອງຟ້ອງໃຫ້ກັບເຈົ້າໜ້າທີ່ກວດສອບແຮງງານ ຫຼື ສານແຮງງານໃນເຂດທີ່ເຈົ້າເຮັດວຽກຢູ່ ຫຼື ບ່ອນທີ່ນາຍຈ້າງຂອງເຈົ້າອາໄສຢູ່ ຖ້າຫາກວ່າສານໄດ້ອະນຸຍາດ.


ກະລຸນາໂທຫາສາຍດ່ວນກະຊວງແຮງງານທີ່ໝາຍເລກ 1506 ແລະ ກົດ 2 ເພື່ອການສື່ສານໃນພາສາກຳປູເຈຍ, ລາວ ຫຼື ມຽນມາ.

ເຈົ້າສາມາດມອບໝາຍໃຫ້ພະນັກງານລັດ ຫຼື ພະນັກງານໃນສະມາຄົມໃນການດໍາເນີນຄະດີຕາງໜ້າເຈົ້າ ໂດຍບໍ່ມີການເສຍຄ່າທໍານຽມໃດໆ.



## ເຈົ້າຕ້ອງການປ່ຽນນາຍຈ້າງຄົນໃໝ່ບໍ່?

ສະເໜີຂໍ້ໜັງສືທີ່ເປັນທາງການຈາກນາຍຈ້າງເພື່ອຍົກເລີກສັນຍາການຈ້າງງານກັບເຈົ້າ, ນາຍຈ້າງຄົນໃໝ່ຂອງເຈົ້າຈະໃຊ້ເອກະສານດັ່ງກ່າວນີ້ເພື່ອໄປລົງທະບຽນກັບຫ້ອງການຂອງກົມການຈັດຫາງານ, ຍື່ນໜັງສືຜ່ານແດນ ແລະ ໃບອະນຸຍາດເຮັດວຽກສະບັບປັດຈຸບັນເພື່ອລົງທະບຽນກັບນາຍຈ້າງຄົນໃໝ່.



**Tip** ຂໍ້ແນະນຳ: ໃຫ້ຈື່ຈຳວ່າເຈົ້າຕ້ອງເກັບຮັກສາເອກະສານສ່ວນຕົວດັ່ງກ່າວໄວ້ກັບເຈົ້າຕະຫຼອດເວລາ.



# ເຈົ້າກຽມກຽວກັບການໝົດກຳນົດການພັກເຊົາ ແລະ ໃບອະນຸຍາດເຮັດວຽກຂອງເຈົ້າບໍ່?


ລັດຖະບານໄທໄດ້ອອກນະໂຍບາຍຍົກເວັ້ນ ເນື່ອງຈາກສະຖານະການແຜ່ລະບາດຂອງເຊື້ອພະຍາດ COVID-19 ໃຫ້ແກ່ແຮງງານເຄື່ອນຍ້າຍຈຳນວນ 4 ກຸ່ມ ເພື່ອສາມາດສືບຕໍ່ເຮັດວຽກ ແລະ ພັກເຊົາໃນປະເທດໄທໄດ້ກັບລູກຫຼານຂອງຕົນທີ່ເຄີຍໄດ້ລົງທະບຽນ ພາຍໃຕ້ເງື່ອນໄຂສະເພາະຈົນເຖິງວັນທີ 31 ມີນາ 2022. ຖ້າເຈົ້າຖືກພິຈາລະນາວ່າເປັນແຮງງານເຄື່ອນຍ້າຍໃນ 4 ກຸ່ມນີ້ ເຈົ້າຕ້ອງລົງທະບຽນຕໍ່ອາຍຸໃບອະນຸຍາດເຮັດວຽກກ່ອນວັນທີ 31 ພະຈິກ 2020. ກຸ່ມທີ 5 ທີ່ເປັນລູກຫຼານຂອງແຮງງານເຄື່ອນຍ້າຍກໍສາມາດລົງທະບຽນສຳລັບການຂໍອະນຸຍາດພັກເຊົາ ແລະ ເຮັດວຽກໄດ້.

ຖ້າຫາກວ່າເຈົ້າໄດ້ລົງທະບຽນແລ້ວ ນາຍຈ້າງຂອງເຈົ້າຈະມີລາຍຊື່ທີ່ອອກໃຫ້ໂດຍກົມການຈັດຫາງານ, ເຈົ້າສາມາດຍື່ນລາຍການດັ່ງກ່າວພ້ອມກັບໜັງສືເດີນທາງ ແລະ ໃບອະນຸຍາດເຮັດວຽກສະບັບປັດຈຸບັນໃຫ້ເຈົ້າໜ້າທີ່ເພື່ອສືບຕໍ່ເຮັດວຽກຢູ່ປະເທດໄທກັບນາຍຈ້າງຄົນເກົ່າຈົນເຖິງທ້າຍເດືອນຕຸລາ 2022. ເຖິງແນວໃດກໍຕາມ ເຈົ້າຕ້ອງສຳເລັດການຕໍ່ອາຍຸໃບອະນຸຍາດເຮັດວຽກຂອງເຈົ້າກ່ອນເດືອນພະຈິກ 2020, ແລະ ວິຊາຕ້ອງໄດ້ຖືກຕໍ່ອາຍຸທຸກໆປີ. ກະລຸນາກວດສອບເບິ່ງເງື່ອນໄຂ ແລະ ຂະບວນການຕໍ່ອາຍຸເອກະສານດັ່ງລຸ່ມນີ້:

- ກຸ່ມຂອງແຮງງານເຄື່ອນຍ້າຍ ແລະ ລູກຫຼານຂອງພວກເຂົາທີ່ມີເງື່ອນໄຂໃນການລົງທະບຽນເພື່ອຂໍໃບອະນຸຍາດພັກເຊົາ ແລະ ເຮັດວຽກ:
- ກຸ່ມທີ 1 - ແຮງງານທີ່ມີເງື່ອນໄຂທີ່ສຳເລັດການເຮັດວຽກໃນໄລຍະເວລາ 4 ປີ: ເຈົ້າສາມາດຕໍ່ອາຍຸໃບອະນຸຍາດເຮັດວຽກໄດ້ອີກ 2 ປີ, ວິຊາປະເພດການພັກເຊົາຊົ່ວຄາວຂອງເຈົ້າສາມາດຕໍ່ອາຍຸໄດ້ອີກ 1 ປີ ແລະ ໃນເທື່ອຕ່ຳໄປຖ້າຫາກວ່າໃບອະນຸຍາດເຮັດວຽກ ແລະ ໜັງສືເດີນທາງຂອງເຈົ້າບໍ່ໝົດອາຍຸ.
  - ກຸ່ມທີ 2 - ແຮງງານທີ່ມີເງື່ອນໄຂທີ່ໄດ້ປ່ຽນ ຫຼື ກຳລັງຈະປ່ຽນນາຍຈ້າງ: ຖ້າຫາກວ່າໃບອະນຸຍາດພັກເຊົາ ແລະ ໃບອະນຸຍາດເຮັດວຽກບໍ່ມີຜົນນຳໃຊ້ໄດ້ ເນື່ອງຈາກວ່າເຈົ້າໄດ້ປ່ຽນນາຍຈ້າງຄົນໃໝ່ ເຈົ້າສາມາດຕໍ່ອາຍຸໃບອະນຸຍາດພັກເຊົາ ແລະ ໃບອະນຸຍາດເຮັດວຽກຄືກັນກັບຂະບວນການຂອງກຸ່ມທີ 1 ໂດຍການຊ່ວຍເຫຼືອຂອງນາຍຈ້າງຄົນໃໝ່.
  - ກຸ່ມທີ 3 - ບຸກຄົນທີ່ຖືບັດສີ່ວທີ່ມີເງື່ອນໄຂ: ຖ້າເຈົ້າສຳເລັດຂະບວນການຍື່ນຍັນເຊື້ອຊາດ ແຕ່ຍັງບໍ່ໄດ້ລົງທະບຽນໃນລາຍຊື່ກ່ອນວັນທີ 31 ມີນາ 2020 ເຈົ້າສາມາດດຳເນີນການຕໍ່ອາຍຸໃບອະນຸຍາດເຮັດວຽກຂອງເຈົ້າກ່ອນວັນທີ 31 ຕຸລາ 2020.
  - ກຸ່ມທີ 4 - ແຮງງານຂ້າມຊາຍແດນເພື່ອເຮັດວຽກຕາມລະດູການທີ່ມີເງື່ອນໄຂ: ຖ້າປົມຜ່ານແຜນເຈົ້າໝົດອາຍຸ ແລະ ເຈົ້າບໍ່ສາມາດອອກຈາກປະເທດໄທໄດ້ເນື່ອງຈາກການແຜ່ລະບາດຂອງພະຍາດ COVID-19 ໃນກໍລະນີນີ້ເຈົ້າສາມາດຕໍ່ອາຍຸປົມຜ່ານແຜນຂອງເຈົ້າໄດ້ ເຊິ່ງການຕໍ່ອາຍຸແຕ່ລະຄັ້ງແມ່ນສາມາດນຳໃຊ້ໄດ້ໃນໄລຍະເວລາ 90 ວັນ ຈົນເຖິງວັນທີ 31 ມີນາ 2022.
  - ກຸ່ມທີ 5 - ລູກຫຼານຂອງແຮງງານເຄື່ອນຍ້າຍທີ່ມີເງື່ອນໄຂ (ຂອງກຸ່ມທີ 1 - 3): ຖ້າເຈົ້າເປັນລູກຫຼານຂອງແຮງງານເຄື່ອນຍ້າຍທີ່ມີອາຍຸ 18 ປີ ຫຼື ກຳລັງຈະຮອດ 18 ປີ ເຈົ້າສາມາດສະໝັກເອົາໃບອະນຸຍາດພັກເຊົາ ແລະ ເຮັດວຽກໄດ້, ຖ້າເຈົ້າຕ້ອງການຢາກເຮັດວຽກໃນປະເທດໄທ ແລະ ອາຍຸຂອງເຈົ້າກຳລັງຈະຮອດ 18 ປີ ໃນວັນທີ 31 ຕຸລາ 2020 ເຈົ້າສາມາດຍື່ນເອກະສານໂດຍການຊ່ວຍເຫຼືອຂອງນາຍຈ້າງຂອງເຈົ້າກ່ອນວັນທີ 31 ຕຸລາ 2020. ຖ້າເຈົ້າຕ້ອງການຢາກເຮັດວຽກໃນປະເທດໄທ ແລະ ອາຍຸຂອງເຈົ້າຈະຮອດ 18 ປີ ຫຼັງຈາກວັນທີ 31 ຕຸລາ 2020 ເຈົ້າສາມາດຍື່ນເອກະສານຂໍໃບອະນຸຍາດພັກເຊົາ ແລະ ເຮັດວຽກໂດຍການຊ່ວຍເຫຼືອຂອງນາຍຈ້າງເຈົ້າພາຍໃນ 60 ວັນ ກ່ອນເຈົ້າຈະຮອດ 18 ປີ.

- ຂະບວນການຕໍ່ໃບອະນຸຍາດສຳລັບກຸ່ມແຮງງານເຄື່ອນຍ້າຍ ແລະ ລູກຫຼານຂອງພວກເຂົາມີດັ່ງນີ້:
- ຂະບວນການຕໍ່ໃບອະນຸຍາດສຳລັບກຸ່ມທີ 1 (ແຮງງານທີ່ມີເງື່ອນໄຂທີ່ສຳເລັດການເຮັດວຽກໃນໄລຍະເວລາ 4 ປີ), ກຸ່ມທີ 2 (ແຮງງານທີ່ມີເງື່ອນໄຂທີ່ໄດ້ປ່ຽນ ຫຼື ກຳລັງຈະປ່ຽນນາຍຈ້າງ) ແລະ ກຸ່ມທີ 3 (ບຸກຄົນທີ່ຖືບັດສີ່ວທີ່ມີເງື່ອນໄຂ) ມີດັ່ງນີ້:
    - ກ) ເອົາໃບຢັ້ງຢືນສຸຂະພາບໃນໂຮງໝໍໄທທີ່ຢູ່ໃນລາຍການ ເພື່ອຢືນຢັນວ່າເຈົ້າບໍ່ໄດ້ເປັນໂລກຂໍ້ເຮື້ອນ, ໂລກຕີນຊ້າງ, ຊີຟິລິບ, ບໍ່ໄດ້ຢູ່ໃນພາວະຕິດຢາ - ຕິດເຫຼົ້າ ແລະ ບໍ່ມີບັນຫາທາງຈິດ;
    - ຂ) ຊື່ປະກັນສຸຂະພາບຂອງແຮງງານເຄື່ອນຍ້າຍໃນໄລຍະເວລາ 2 ປີ ທີ່ໂຮງໝໍໄທທີ່ຢູ່ໃນລາຍການ ຖ້າເຈົ້າບໍ່ໄດ້ຢູ່ພາຍໃຕ້ການຄຸ້ມຄອງຂອງກອງທຶນປະກັນສັງຄົມ ຫຼື ຊື່ປະກັນສຸຂະພາບຂອງແຮງງານເຄື່ອນຍ້າຍໃນໄລຍະເວລາ 3 ປີ ທີ່ໂຮງໝໍໄທທີ່ຢູ່ໃນລາຍການ ຖ້າເຈົ້າຢູ່ພາຍໃຕ້ການຄຸ້ມຄອງຂອງກອງທຶນປະກັນສັງຄົມ;
    - ຄ) ສະໝັກເອົາວິຊາປະເພດການພັກເຊົາຊົ່ວຄາວທີ່ຫ້ອງການກວດຄົນເຂົ້າອອກເມືອງໃນຫ້ອງການຂັ້ນແຂວງ ຫຼື ບາງກອກ;
    - ງ) ສະໝັກເອົາບັດອະນຸຍາດເຮັດວຽກອີເລັກໂຕຣນິກກັບກົມການຈັດຫາງານໃນຫ້ອງການຂັ້ນແຂວງ ຫຼື ບາງກອກ.
  - ຂະບວນການຕໍ່ໃບອະນຸຍາດສຳລັບກຸ່ມທີ 4 (ແຮງງານຂ້າມຊາຍແດນເພື່ອເຮັດວຽກຕາມລະດູການທີ່ມີເງື່ອນໄຂ) ແມ່ນມີດັ່ງນີ້:
    - ຂັ້ນຕອນ ກ) ແລະ ຂ) ແມ່ນຄືກັນກັບຂ້າງເທິງພາຍໃຕ້ກຸ່ມ 1 - 3;
    - ຄ) ຍື່ນໃບຢັ້ງຢືນສຸຂະພາບ ແລະ ປະກັນສຸຂະພາບໃຫ້ກັບຫ້ອງການກົມການຈັດຫາງານໃນຫ້ອງການຂັ້ນແຂວງ ຫຼື ບາງກອກເພື່ອຮັບເອົາປຶ້ມເດີນທາງທີ່ຖືກຕໍ່ອາຍຸ.
  - ຂະບວນການຕໍ່ໃບອະນຸຍາດສຳລັບກຸ່ມທີ 5 (ລູກຫຼານຂອງແຮງງານເຄື່ອນຍ້າຍທີ່ມີເງື່ອນໄຂທີ່ມີອາຍຸ 18 ປີ ຫຼື ກຳລັງຈະຮອດ 18 ປີ) ແມ່ນມີດັ່ງນີ້:
    - ຂັ້ນຕອນ ກ) ແລະ ຂ) ແມ່ນຄືກັນກັບຂ້າງເທິງພາຍໃຕ້ກຸ່ມ 1 - 3;
    - ຄ) ຍື່ນແບບຟອມການສະໝັກໃຫ້ກັບຫ້ອງການກົມການຈັດຫາງານໃນຫ້ອງການຂັ້ນແຂວງ ຫຼື ບາງກອກ;
    - ດ) ເອົາວິຊາປະເພດການພັກເຊົາຊົ່ວຄາວທີ່ຫ້ອງການກົມການຈັດຫາງານໃນຫ້ອງການຂັ້ນແຂວງ ຫຼື ບາງກອກ.

# ເຈົ້າແມ່ນແຮງງານເຄື່ອນຍ້າຍທີ່ໄດ້ຮັບຜົນກະທົບໃນການເຮັດວຽກເນື່ອງຈາກເຊື້ອພະຍາດໂຄວິດ-19 ບໍ່?






## ເຈົ້າກຳລັງຊອກຫາຂໍ້ມູນເພີ່ມເຕີມ




ກະລຸນາເຂົ້າເວັບໄຊ [MitrThai.com](http://MitrThai.com) ສຳລັບຂໍ້ມູນໃໝ່ໆ ທີ່ລວມເອົາຫຼັກສູດການພັດທະນາ ສິນເຊີງການ ເຊັ່ນ ການຮຽນພາສາໄທ, ການປຸງແຕ່ງອາຫານ, ການບໍລິການການໂຮງແຮມ, ການກໍ່ສ້າງ ແລະ ທັກສະດ້ານ IT.



## ເຈົ້າກຳລັງບໍ່ສະບາຍ ແລະ ຕ້ອງການການປິ່ນປົວບໍ່?


ກະລຸນາໄປໂຮງໝໍ ຫຼື ສູນການແພດໃນເຂດທີ່ເຈົ້າໄດ້ລົງທະບຽນໄວ້, ຍິນໃບຢັ້ງຢືນທາງດ້ານການປະກັນສັງຄົມ ຫຼື ບັດປະກັນສຸຂະພາບຖ້າເຈົ້າມີໃຫ້ກັບພະນັກງານ. ອີງຕາມການແຈ້ງການຂອງກະຊວງສາທາລະນະສຸກໃນວັນທີ 3 ມີນາ 2020 ທຸກຄົນທີ່ບໍ່ສະບາຍເນື່ອງຈາກເຊື້ອພະຍາດໂຄວິດ-19 ຈະໄດ້ຮັບການປິ່ນປົວໃນທັນທີທັນໃດ.



## ເຈົ້າຕ້ອງການຂໍ້ມູນ ແລະ ການຊ່ວຍເຫຼືອເພີ່ມເຕີມບໍ່?

ກະລຸນາກວດສອບກັບນາຍຈ້າງ, ສະຖານທູດ, ຫຼື ກົງສຸນ, ສະມາຄົມແຮງງານ ແລະ ອົງການຈັດຕັ້ງທາງສັງຄົມ ເຊັ່ນ ເຄືອຂ່າຍອົງກອນດ້ານປະຊາກອນຂ້າມຊາດ ([contact@mwgthailand.org](mailto:contact@mwgthailand.org)) ສຳລັບຂໍ້ມູນທີ່ນ່າເຊື່ອຖື ແລະ ການລາຍງານຢ່າງທັນເວລາ.

ກົດ 1422 ແລະ ຕໍ່ສາຍເລກທີ 81 ສຳລັບພາສາກຳປູເຈຍ, 82 ສຳລັບພາສາລາວ ແລະ 83 ສຳລັບພາສາມຽນມາ ສາຍດ່ວນການແຜ່ລະບາດຂອງ COVID-19 ຂອງກົມຄຸ້ມຄອງພະຍາດ ແລະ ອົງການອະນາໄມໂລກ. ເຈົ້າສາມາດໂທຫາສາຍດ່ວນໄດ້ທຸກມື້ (ຍົກເວັ້ນສັນເສົາ-ອາທິດ ແລະ ວັນພັກລັດຖະການ) ໃນລະຫວ່າງ 8:00 ເຊົ້າ ເຖິງ 8:00 ໂມງແລງ. ເຊິ່ງຜູ້ໂທຈະຖືກຕັດເງິນໃນມື້ຖືຕາມຄ່າທຳນຽມປົກກະຕິ ແລະ ສາຍດ່ວນສາມາດໂທເຂົ້າໄດ້ໂດຍເບີໂທເທົ່ານັ້ນ.



## ການສອບຖາມຂໍ້ມູນໃນປະເທດໄທ

<p>1. ຜູ້ຊ່ວຍທູດຝ່າຍແຮງງານ, ສະຖານທູດ ສປປ ລາວ ທິຢູ່: 520, 502/13 ຊອຍສະຫະການປະມຸນ, ຖະໜົນປະຊາອຸທິດ, ວາງທອງລ່າງ, ບາງກອກ 10310 ໂທ: 02-539-6679</p> <p>2. ເຄືອຂ່າຍອົງກອນດ້ານປະຊາກອນຂ້າມຊາດ ອີເມວ: <a href="mailto:contact@mwgthailand.org" style="color: white;">contact@mwgthailand.org</a></p>	<p>3. ສາຍດ່ວນກະຊວງແຮງງານ ໂທ 1506 ແລະ ກົດ 2 ເພື່ອຕິດຕໍ່ຫາຜູ້ຮັບສາຍທີ່ສາມາດເວົ້າພາສາກຳປູເຈຍ, ລາວ ຫຼື ມຽນມາ.</p> <p>4. ສາຍດ່ວນກ່ຽວກັບການແຜ່ລະບາດຂອງ COVID-19 ຂອງກົມຄຸ້ມຄອງພະຍາດ ແລະ ອົງການອະນາໄມໂລກ, ກົດ 1244 ແລະ ຕໍ່ສາຍເລກທີ 81 ສຳລັບພາສາກຳປູເຈຍ, 82 ສຳລັບພາສາລາວ ແລະ 83 ສຳລັບພາສາມຽນມາ.</p>
--	--